

۲۔ جمعۃ الوداع کی فضیلت اور قضائے عمری

عام طور پر دیکھا جاتا ہے کہ مسلمان ماہِ رمضان کے آخری جمعہ (جمعۃ الوداع) کے دن بہت خوشیاں مناتے ہیں، نئے لباس زیب تن کرتے اور بہتر عطوریات کا استعمال کرتے ہیں، گھروں اور دوکانوں پر قلمی و روغن کروا کر انہیں سجاتے ہیں، سحر و انظار میں دسترخوان کو وسیع کرتے ہیں، دوست احباب، اعزہ و اقرباء اور پڑوسیوں کو انظار و عشاء پر مدعو کرتے ہیں، حاجتمندوں کو صدقات دیتے ہیں اور ساتھ ہی ذکر و عبادت کا خلاصا اہتمام کرتے ہیں۔ جو شخص پورے ماہِ رمضان روزے نہ رکھتا ہو، وہ بھی کم از کم جمعۃ الوداع کے دن روزہ ضرور رکھ لیتا ہے۔ اسی طرح جو کبھی فرض نمازوں کی پابندی نہ کرتا ہو وہ بھی اس روز پانچوں وقت کی فرض نمازیں باجماعت پڑھتا نظر آئے گا۔ اس اچانک اور یک روزہ تبدیلی کا سبب جمعۃ الوداع کی مصنوعی اور خود ساختہ فضیلت کی تشبیر ہے۔ جمعۃ الوداع اور دوسرے ایامِ جمعہ میں بلحاظ فضیلت و مرتبہ کیا فرق ہے؟ اس کا مختصر جائزہ حسب ذیل ہے:

یہ حق ہے کہ ہفتہ کے تمام دنوں میں ”یوم الجمعہ“ کو خصوصی فضیلت و اہمیت حاصل ہے (۱)؛ جیسا کہ بیشتر احادیث میں وارد ہے۔ بعض جگہ اسے ”افضل الایام“ (۲) بعض جگہ ”سید الایام“ (۳) اور بعض جگہ ”خیر یوم طلعت علیہ الشمس“ (۴) وغیرہ کہا گیا ہے۔ ماہِ رمضان میں جتنے ایام جمعۃ پڑتے ہیں، ان کی فضیلت دوسرے مہینوں میں پڑنے والے ایامِ جمعہ سے اس لحاظ سے توہ آخری ٹمٹ سراپا نجات ہوتا ہے۔ پس اس ماہِ مبارک میں پڑنے والے ایامِ جمعہ میں یوم الجمعہ کی اپنی اور ماہِ رمضان کی اضافی فضیلتیں اور برکات یکجا ہو جاتی ہیں، مگر ماہِ صیام میں پڑنے والے کسی ایک جمعہ کو دوسرے جمعہ پر فضیلت دینا کسی طرح درست نہیں ہے۔ پس معلوم ہوا کہ جو فضیلت ماہِ رمضان میں پڑنے والے پہلے جمعہ کو حاصل ہے، وہی آخری جمعہ (یعنی جمعۃ الوداع) کو بھی یکساں طور پر حاصل ہے۔ واللہ اعلم!

جمعۃ الوداع کے دن سحر و عبادت کا یہ خصوصی اہتمام ماہِ رمضان یا یوم الجمعہ کی مبارک اور باہرکت ساعتوں سے فیض یاب ہونے کے لئے ہرگز نہیں کیا جاتا، بلکہ اس ”جمعۃ الوداع“ کے دن ”قضائے عمری“ کا ایک انتہائی غلط بلکہ مملک تصور عامی اور پڑھے لکھے ہر دو طبقوں کے ذہنوں میں یکساں طور پر راسخ ہو گیا ہے، جو قابلِ تنقید و ترک اور زیرِ مطالعہ مضمون میں ہمارا

بزرگوار مسلمان ہے

موضوع بحث ہے۔

جمعة الوداع کے دن "قضائے عمری" سے متعلق عموماً دو روایات بیان کی جاتی ہیں، جو فقہ حنفی کی انتہائی معتبر کتاب "الہدایہ" الشیخ علی بن ابی بکر بن عبد الجلیل المرغینانی القرطبی کے بعض شارحین نے اپنی شروح بالخصوص شیخ حسام الدین المغناتی (تلمیذ صاحب الہدایہ) نے "التمایہ فی شرح الہدایہ" وغیرہ میں درج کی ہیں۔ ان فاضل شارحین حدایہ و مصنفین کا اپنی شروح اور دوسری کتب میں ان روایات کو درج کرنا ہی گویا علل حنفیہ اور مسلک حنفی کے وابستگان کے لئے درجہ صحت و سند ہے، حالانکہ یہ دونوں روایتیں قطعاً "موضوع" (گھڑی ہوئی) باطل اور واضح طور پر اجماع، عقل و شریعت کے خلاف ہیں، ان روایات کے "موضوع" ہونے کا سب سے بڑا ثبوت یہ ہے کہ یہ دونوں روایات نہ تو حدیث کی کسی معتبر کتاب میں موجود ہیں اور نہ ہی ان شارحین حدایہ نے ان کا طریق اسناد بیان کیا ہے کہ ان کو فنی جرح والتعدیل اور اسماء الرجال کی کسوٹی پر پرکھا جاسکے۔

قضائے عمری کے اس تصور کی ابتداء کب، کہاں، کس طرح اور کس کے ہاتھوں ہوئی، یہ قطعیت کے ساتھ کہنا تو مشکل ہے، لیکن اگر اسلام اور اسلامی تاریخ کا بغور مطالعہ کیا جائے، تو نہ صرف عمید رسالت، عمید خلفائے راشدین، عمید صحابہ اور عمید تابعین بلکہ اسلام کی اولین چھ صدیوں میں اس کا کہیں سراغ نہ ملے گا۔ چنانچہ ان روایات کے قطعی طور پر باطل و موضوع ہونے کا اعتراف خود مسلک حنفیہ کے بعض اکابرین و اساطین نے بھی اپنی تصانیف میں کیا ہے، جس کی تفصیل انشاء اللہ آگے آئے گی۔

اس کی پہلی روایت اس طرح ہے:

"من صلی فی آخر جمعة من رمضان الخمس الصلوات المفروضة فی الیوم
و اللیلة قضت عندنا ما اخل بہ من صلاة سنة"

"جو کوئی رمضان کے آخری جمعہ میں شب و روز کی پانچوں فرض نمازیں پڑھ لے تو اس پر سے سلا بھر کی چھوٹی ہوئی تمام نمازیں معاف ہو جاتی ہیں۔"

علامہ محمد بن علی الشوکلی (م ۳۵۰ھ) مذکورہ بالا روایت کے متعلق "نوائد المجموعۃ فی الاصولات

الموضوعۃ" میں تحریر فرماتے ہیں:

"اس امر میں کوئی اشکل نہیں ہے کہ یہ روایت موضوع ہے۔ اصولات موضوعہ پر تصنیف کی جانے والی کتب میں سے مجھے اس کے متعلق کچھ نہیں ملتا، لیکن ہمارے اس عصر حاضر میں شر

صنعا کے فقہاء کی ایک جماعت کے نزدیک یہ حدیث بہت شہرت یافتہ ہے اور ان میں سے کثیر تعداد اس پر عمل پیرا بھی ہے۔ مجھے علم نہیں کہ کس نے اس حدیث کو وضع کیا ہے۔ **فتیح المذہب** لکھتے ہیں۔

علامہ شوکانیؒ کی مندرجہ بالا عبارت مشہور حنفی عالم مولانا ابوالحسنات عبدالحی بن محمد عبدالحلیم لکھنویؒ (م ۱۲۰۳ھ) نے اپنی کتاب ”الآثار المرفوعہ فی الاخبار الموضوعۃ“ (۶) میں اور محدث عصر علامہ شیخ محمد ناصر الدین الالبانی حفظہ اللہ نے ”مفتہ صلاۃ النبی صلی اللہ علیہ وسلم من التکبیر الی التسلیم کالک تراہلہ“ میں نقل کرنے کے بعد اس کی توفیر کی ہے۔

اب اس سلسلہ کی دوسری روایت پیش خدمت ہے :

”من قضی صلاۃ من الفرائض فی آخر جمعة من شهر رمضان کان فلک

جاہرا لکل صلاۃ لانتہ فی عمرہ الی سبعین سنۃ۔“

”جو کوئی بلو رمضان کے آخری جمعہ میں سے کوئی فرض نماز چھوڑ دے تو وہ ہر نماز پر

جو اس نے اپنی زندگی میں چھوڑی ہے، ستر سال تک ظلم کرتا رہے گا۔“

اس روایت کے متعلق علامہ نور الدین علی ابن محمد بن سلطان الحنفی المعروف بالملّا علی القاریؒ

(م ۱۰۶۳ھ) ”الاسرار المرفوعہ فی الاخبار الموضوعۃ“ المعروف بالموضوعات الکبریٰ میں فرماتے ہیں :

یہ قطعی طور پر باطل ہے، کیوں کہ یہ اجماع کے قطعی طور پر منافی ہے۔ — عبادات میں سے کوئی بھی عبادت ایسی نہیں ہے جو کئی سال گھمبالات کے قائم مقام ہو سکے۔ صاحب ”التہلیہ“ یا شرح ”حدایہ“ کا اسے نقل کرنا معتبر نہ ہو گا، کیوں کہ وہ محدثین میں سے نہیں ہیں اور نہ انہوں نے مخبرین میں سے کسی کی طرف اس حدیث کی سند و نسبت بیان کی ہے۔ (۸)

علامہ شیخ اسماعیل بن محمد الجعلونی البراجیؒ (م ۱۲۳۳ھ) نے ”کشف الحفاء و مزیل الالباس عما اشتر من الاحادیث علی السنۃ الناس (۹) میں ملّا علی القاریؒ کی مذکورہ بالا عبارت نقل کرتے ہوئے ان سے اتفاق ظاہر کیا ہے۔ علامہ محمد درویش حوت البیروقیؒ ”اسنی المطالب فی احادیث مختلفۃ المراتب“ میں فرماتے ہیں : ”اس کی کوئی اصل نہیں ہے۔“ (۱۰) شاہ عبدالعزیز دہلویؒ (م ۱۲۳۹ھ) اس روایت کو عقل و شریعت اور قواعد شریعت کے خلاف قرار دیتے ہوئے تحریر فرماتے ہیں :

”واضح رہے کہ حدیث کے موضوع اور راوی کے جھوٹے ہونے کی چند علامات ہیں :

(۵) روایت عقل و شریعت کے مقتضی کے خلاف ہو اور قواعد شریعت اس کی تکذیب کرتے ہوں،

جیسے قضائے عمری یا اسی قسم کی اور باتیں (۱۱) الخ۔“

مولانا عبدالحی لکھنویؒ فرماتے ہیں :

”ملا علی قاریؒ نے اپنی موضوعات الصغریٰ و اکبریٰ میں اسے قطعی باطل قرار دیا ہے۔“

(اس کے بعد ملا علی قاریؒ کی مندرجہ بالا مکمل عبارت نقل فرماتے ہیں، پھر تھوڑا آگے چل

کر مزید تحریر کرتے ہیں :

”میں نے اور اوروں وغائف کی کتب میں مختلف، مختصر اور مطول الفاظ کے ساتھ پائی جانے والی

اس حدیث کے وضع کئے جانے کے اثبات میں دلائل عقلیہ و نقلیہ کو جمع کرتے ہوئے ایک مستقل

رسالہ بعنوان : ”ردع الاخوان عن محدثان آخر جمعتہ رمضان“ لکھا ہے جو لائق مراجعت ہے۔“

(۲)

علامہ شیخ محمد ناصر الدین الالبانی حفظہ اللہ نے ملا علی القاریؒ اور ابوالحسنات لکھنویؒ کی

مندرجہ بالا تنقیدی عبارات کو نقل فرمانے کے بعد اس حدیث کو ”موضوع“ بلکہ باطل“ قرار دیا

ہے۔ (۳)

پس ثابت ہوا کہ جمعۃ الوداع کے دن فضلے عمری کا افسانہ قطعی غلط اور بے بنیاد ہے۔

علمائے حنفیہ کی بعض کتب میں اس کا تذکرہ امت کے لئے کسی طرح حجت نہیں بن سکتا، کیونکہ

مشہور امر ہے کہ ہمارے فقہاء احادیث کی پرکھ اور نقلی اخبار میں انتہائی تسامح واقع ہوئے

ہیں، اسی باعث فقہ کی شاید کوئی بھی ایسی کتاب موجود نہ ہو، جسے ضعیف اور موضوع احادیث سے

پاک کما جا سکے۔ اس تلخ حقیقت کا اعتراف خود مولانا ابوالحسنات عبدالحی حنفی لکھنویؒ نے فقہ حنفی

کی کتب کے مراتب، اور ان میں سے کن کتب پر اعمکو کیا جائے اور کن پر نہیں، بیان کرتے

ہوئے ان الفاظ میں کیا ہے :

”ہم نے مصنفات کی ترتیب کا جو ذکر کیا ہے تو وہ بحسب مسائل تقیہ ہے، بحسب احادیث نبویہ

نہیں ہے۔ کیونکہ کتنی ایسی معتد کتب ہیں جن پر ہمارے فقہاء نے اعمکو کیا ہو اور وہ احادیث

موضوعہ سے پاک بھی ہوں؟ یہی حل فتاویٰ کا بھی ہے۔ چنانچہ اس سلسلہ میں ہمیں چنداں وسعت

نظر سے کام لینا چاہئے، کیونکہ ان مصنفات کے تصنیف کنندگان، ہو سکتا ہے (علم فقہ میں) کاملین

ہوں، لیکن (حق یہ ہے کہ وہ) نقلی اخبار میں تسامح تھے۔ الخ (۳)

حوالہ جات

حوالہ نمبر ۱ : زاد المعاد فی حدی خیر العباد للفاظہ ابی عبداللہ محمد بن ابی بکر القسیم الجوزیہ ج نمبر ۱

ص ۲۰، طبع مطبعہ السنۃ الحمدیہ بمصر
حوالہ نمبر ۲:

صحیح الجامع الضعیف زیادہ لالیبانی ج نمبر ۱، ص ۲۳۷، سلسلہ الاصلیٰ الصحیحہ لالیبانی ج نمبر ۲،
ص ۴، کشف الخفاء للعلون ج نمبر ۱، ص ۱۷۷، معجم الکبیر للبرانی بحوالہ مجمع الزوائد ج نمبر ۸، ص
۱۹۸، سنن ابی داؤد مع عون المعبود ج نمبر ۱، ص ۳۰۵، مسند احمد ج نمبر ۲، ص ۲۵۷، صحیح مسلم ج نمبر
۳، ص ۶، مستدرک علی الصحیحین للحاکم ج نمبر ۲، ص ۵۳۳

حوالہ نمبر ۳: معجم الکبیر للبرانی بحوالہ مجمع الزوائد للہیثمی ج نمبر ۲، ص ۱۴۲
حوالہ نمبر ۴:

فتح الباری ج نمبر ۸، ص ۲۷۱، صحیح مسلم کتب الجمعہ حدیث نمبر ۱۸۷۷، سنن ابی داؤد مع عون
المعبود ج نمبر ۱، ص ۳۰۳، جامع الترمذی مع تحفۃ الاحوذی ج نمبر ۱، ص ۳۵۳-۳۵۵، سنن نسائی مع
حقیقات السلفیہ ج نمبر ۱، ص ۲۳-۲۸، سنن ابن ماجہ کتب الجائز باب نمبر ۶۳، مسند احمد ج نمبر ۲
ص ۲۷۲، ج نمبر ۴، ص ۸، مسند طحاوی حدیث نمبر ۲۳۳۱، ۲۳۳۲، صحیح ابن حبان بحوالہ زاد المعاد فی
حدی خیر العباد ابن قیم الجوزیہ ج نمبر ۱، ص ۲۰

حوالہ نمبر ۵: فوائد المومنین للذکوانی ص ۵۳، طبع مطبعہ السنۃ الحمدیہ عمر ۱۹۷۸ء
حوالہ نمبر ۶: الآثار الرفوعہ للکلثومی ص ۸۵، طبع دار الکتب العلمیہ بیروت ۱۹۸۲ء
حوالہ نمبر ۷: سند صلاح النبی لالیبانی ص ۱۵، طبع المکتب الاسلامی دمشق ۱۹۸۳ء
حوالہ نمبر ۸:

الاسرار الرفوعہ للقاری ص ۲۳۲، طبع دار الکتب العلمیہ بیروت ۱۹۸۵ء، والمصنوع فی معرفۃ الحدیث
الموضوع للقاری ص ۳۵۸

حوالہ نمبر ۹: کشف الخفاء للعلون ج نمبر ۲، ص ۳۵۷، طبع مکتبۃ الرسالہ بیروت ۱۹۸۵ء
حوالہ نمبر ۱۰: اسنی المطالب للموت بیوتی ص ۳۰۵، طبع دار الکتب العلمیہ بیروت ۱۹۸۳ء

حوالہ نمبر ۱۱:

الجماعۃ النافعہ للشیخ دہلوی بحوالہ الآثار الرفوعہ للکلثومی ص ۸۵ و مذہبی داستانیں اور ان کی

حقیقت از حبیب الرحمن صدیقی کاندھلوی ج نمبر ۸۵، طبع انجمن اسوۂ حسنہ پاکستان ۱۹۸۶ء
حوالہ نمبر ۳:

الأثار الرفوعہ للکتوی ص ۸۵-۸۶ وکذانی الرسالہ ردع الاخوان عن محدثات آخر جمعۃ
رمضان للشیخ کتوی

حوالہ نمبر ۳: مفتہ صلاۃ النبی صلی اللہ علیہ وسلم للابینی ص ۱۵

حوالہ نمبر ۳: الجامع الکبیر لمن یطالع الجامع الصغیر العلامتہ کتوی ص ۲۲-۳۳

وی پی پی آر ہے!

بہت سے خریدار حضرات کے ذمہ دو دو تین تین سال کا زبرد تعاون جب اللہ دادا ہے، اس کے باوجود ان کے نام حریمین مسلسل روانہ کیا جا رہا ہے۔ ظاہر ہے، ہمیں ان کے بارے میں سن ظن یہی ہے کہ وہ دیانت و امانت کے تقاضوں سے نا آشنا نہیں، تاہم بار بار یاد دہانی کے باوجود ان کا توجہ نہ فرمانا جہاں ہمارے لیے پریشانی کا سبب ہے وہاں مالی مشکلات کا باعث بھی۔ برائے مہربانی یہ حضرات اپنے واجبات جلد از جلد بذریعہ منی آرڈر روانہ فرمائیں، ورنہ آئندہ شمارہ ان کی خدمت میں بذریعہ وی پی پی روانہ کیا جائے گا!۔ ہمیں قوی امید ہے کہ وہ ایک دینی، تبلیغی سلسلہ کو نقصان پہنچانے کی بجائے اس سے تعاون کی راہ اپنانے ہوئے عند اللہ ماجور ہوں گے۔ ان شاء اللہ۔ والسلام!

محمد سلیمان مینجر حریمین

جامعہ علوم اشرفیہ، پوسٹ بکس ۷۱۱، جہلم (پنجاب)